### "सत्यशोधकांचे अंतरंग" या बृहद्प्रकल्पास प्रशासकीय व वित्तीय मान्यता देण्याबाबत.

# महाराष्ट्र शासन मराठी भाषा विभाग शासन निर्णय क्रमांकः मसानि-२०१६/प्र.क्र.३/२०१६/भाषा-३,

मादाम कामा मार्ग, हुतात्मा राजगुरु चौक, मंत्रालय, मुंबई - ४०० ०३२.

तारीख: ३० मार्च, २०१६.

#### प्रस्तावना:-

मराठी मुलखातील सत्यशोधक समाज चळवळीचा, सत्यशोधकांच्या कार्याचा, सत्यशोधक नेते-कार्यकर्त्यांच्या जीवन परिचयाचा संशोधनपर वैचारिक अभ्यासाचा समग्र आढावा घेऊन, विद्यालये, महाविद्यालये, विद्यापीठातील प्राध्यापक वर्ग व विद्यार्थी, संशोधक, अभ्यासक यांना अतिशय उपयुक्त असा बृहद्ग्रंथ प्रकाशित करण्याच्या प्रकल्पास मान्यता देण्याचा प्रस्ताव शासनाच्या विचाराधीन होता.

### शासन निर्णय :-

या शासन निर्णयान्वये "सत्यशोधकांचे अंतरंग" या बृहद्प्रकल्पास व या प्रकल्पाकरीता अपेक्षित असलेल्या रु.८.०० लक्ष (रुपये आढ लक्ष फक्त) इतक्या खर्चास प्रशासकीय व वित्तीय मान्यता देण्यात येत आहे. सदर प्रकल्पाचे काम ज्येष्ठ अभ्यासक श्री.गणपत अंबादास उगले, पैठण यांच्याकडे सोपविण्यास खालील अटी व शर्तींच्या अधीन राहून शासन मान्यता देण्यात येत आहे:-

- 9) सचिव, महाराष्ट्र राज्य साहित्य आणि संस्कृती मंडळ, मुंबई यांनी "सत्यशोधकांचे अंतरंग" या बृहद्प्रकल्पाचे कामासंदर्भात जेष्ठ अभ्यासक श्री.गणपत अंबादास उगले, पैठण यांच्या बरोबर सामंजस्य करार करावा व सदर कराराची स्वाक्षरीची प्रत शासनास सादर करावी.
- २) करारामध्ये कामाचे टप्पे ठरवून, सदर प्रकल्पासाठी मंजूर निधीचे टप्पानिहाय विभाजन स्पष्ट करावे. प्रत्येक टप्प्यासाठी त्यानुसार त्या त्या टप्प्यावरील कामाची पूर्तता झाली आहे याची खात्री करुन प्रकल्प लेखकास निधीचे वितरण करावे.
- 3) करारपत्रामध्ये प्रकल्प आढाव्याचे वेळापत्रक निश्चित करावे व मंडळाच्या बैठकीत याचा वेळोवेळी आढावा घ्यावा.
- ४) "सत्यशोधकांचे अंतरंग" या बृहद्प्रकल्पाची निर्मिती करण्यास १५ ते १८ महिन्यांची कालमर्यादा असेल. विहीत कालमर्यादेच्या बाहेर प्रकल्पाचे काम प्रलंबित राहणार नाही याबाबत महाराष्ट्र राज्य साहित्य आणि संस्कृती मंडळाने दक्षता घ्यावी.
- ५) प्रस्तुत प्रकल्पाकरीता मंडळाकडून खर्च करण्यात आलेल्या रकमेचे विनियोग प्रमाणपत्र त्या त्या वेळी शासनास सादर करणे आवश्यक राहील.

- २. यासाठी सचिव, महाराष्ट्र राज्य साहित्य आणि संस्कृती मंडळ, मुंबई यांना आहरण व संवितरण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या अधिका-यास याबाबतच्या देयकावर स्वाक्षरी करण्यास प्राधिकृत करण्यात येत आहे.
- ३. सदर प्रकल्पासाठी होणारा खर्च "मागणी क्र. झेड एफ ०२, मुख्यलेखाशीर्ष २२०५, कला व संस्कृती (००) १०२, कला व संस्कृती प्रचालन (०२) योजनांतर्गत योजना (०२) राज्य साहित्य व संस्कृती मंडळ (२२०५ ३२१४) ३१-सहायक अनुदाने (वेतनेतर)" याखाली मंजूर केलेल्या अनुदानातून भागविण्यात यावा.
- ४. हा शासन निर्णय, वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, दिनांक १७ एप्रिल, २०१५ अन्वये, वित्तीय अधिकार नियमपुस्तिका १९७८, भाग-पहिला, उपविभाग-तीन, अनुक्रमांक-४, परिच्छेद-२७ (२) मधील तरतूदीनुसार प्रशासकीय विभागांना प्रदान करण्यात आलेल्या वित्तीय अधिकाराच्या मर्यादेत निर्गमित करण्यात येत आहे.
- ५. सदर शासन निर्णय महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक २०१६०३३०१२४५०४८१३३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

## वर्षा अ. जोशी कार्यासन अधिकारी, महाराष्ट्र शासन

प्रत,

- १. महालेखापाल, महाराष्ट्र १/२ (लेखा परिक्षा / लेखा अनुज्ञेयता), मुंबई,
- २. अधिदान व लेखा अधिकारी, मुंबई
- ३. निवासी लेखा परिक्षा अधिकारी, मुंबई
- ४. मा.मंत्री (मराठी भाषा) यांचे विशेष कार्य अधिकारी, मंत्रालय, मुंबई,
- ५. प्रधान सचिव (मराठी भाषा) यांचे स्वीय सहाय्यक, मंत्रालय, मुंबई,
- ६. अध्यक्ष, महाराष्ट्र राज्य साहित्य आणि संस्कृती मंडळ, मुंबई,
- ७. उप सचिव / अवर सचिव (भाषा), मराठी भाषा विभाग, मंत्रालय, मुंबई,
- ८. सचिव, महाराष्ट्र राज्य साहित्य आणि संस्कृती मंडळ, मुंबई,
- ९. निवड नस्ती.